

साजन जी सार (७१)

दिलि दुखी अ जो केरु आहे सहारो संसार में
प्राण जीवन खां परे थी .बुढ़ंदी रहां मंझधार में ॥
बचपन खां जंहिजे चरणनि में

मतवाली थी ममता कयमि
तंहिजे दिसंदे हाय किरियसि मां
कपर कारूं बार में ॥१॥

सजण खां हीउ सूर मिलंदो
मूं न ज़ातो हो इयें
कहरु किस्मत आ कयो
जेकी लिखियो कापार में ॥२॥

दर्दनि कयो दिलि खे दीवानो
सोजु साड़े साह खे
ग.दु जंहि सां मूं गुज़ारियो
तंहि छदियो गम गार में ॥३॥

रो. जु रोई रिण पटनि में

आहूं ऐं दाहूं कयूं

सड़ी बि सिकन्दो रहियो आ

साहु साजन सार में ॥४॥

जियंदी रहियसि तो लाइ जानिब

मरी शल तोखे मिलां

वारिस पंहिजो वडु करे

ग़णि किंकिरियुनि जे कतार में ॥५॥

हर हाल मां हीणी थियसि

हाकिम धणी तोखे मिलां

मछी अ जियां मालिक थी फथिकां

विरह वैरी ज़ार में ॥६॥

मरी जेकर अ. जु वजां

पर सिक सूर आ सोघो कयो

कुशलु तुंहिजो केरु . बुधाए

दूर उन दरबार में ॥७॥

जीउ तूं जानिब मिठा

मां बि जियां तुंहिजो जसु सुणी
जीवनु जढ़िड़ी अ खे मिले थो
जानिब जी जैकार में ॥८॥

रांझन लाइ रुअंदी रहीं
कांहि कलेजे मां कुरिकी चयो
पंहिजे सुहाग सां सुखड़ा लहीं
आयो न तंहिजे उचार में ॥९॥

हिन दुखी दुनिया जे दर में
पैरु छो पातुमि पिया
बेवसि मां बांदी बणी
ऐं सभु सठमि लाचार में ॥१०॥

नाम में जंहिजी छाप प्रियवर
तुंहिजे नाम निर्मल लगी
द्वेष दर्द ऐं हर्ष सां
सभु चवनि था संसार में ॥११॥

हेकर आउ हितिड़े तूं स्वामी

पद पद्म तो चुमन्दी वजां
इहो समरु दे साहिब सचा
जो पुज़ाएमि पार में ॥१२॥

मांदी न थीउ मिलु मुहुब सां
मैगसि अमड़ि मुश्की चयो
गलि ब्रहियां देई घोट सां ग.दु
घुमु गुणनि गुलिज़ार में ॥१३॥

जीउ जानिब सां जोड़ियो जंहि
सां मिली पंहिजे सुहग़ सां
सरसु सघ साई अ जे आहे
आशीशुनि जे उचार में ॥१४॥